

Ubumi

Ipepala 11

hello@dignityonline.org.uk

+447340 573 937

Beni nga Icimuti ca Nkonde

Mumulimo wa Dignity, inshita ishing'i tulondolola abantu pamo nge fimuti. Tubula icilangililo ca muli Esaya 61:3 mu Cipingo umo Esaya alanda pa bantu ukuba pamo nga ifimuti fyamaka ifya bulugami. Kanshi abantu nga baba kwati fimuti, pali ilipusho ilya anguka ilyo tulingile ukulaipusha: tuli miti ya musango nshi?

Minshoni umo uwabombele ku Asia* atile abantu nelyo ama bumba ya bantu kuti baba kwati Cimuti ca Banyan nelyo Icimuti ca Nkonde.

Icimuti ca Banyan cisangwa mu Asia. Cilasenda incende yonse fye apo camena nelyo 'impanga.' Cilatwala imishila iyamaka elyo nokupoka incende yonse fye. Cilapoka ulubuto lonse elyo na menshi icakuti takuli icintu cimbi icingamena mwi samba lya ciko. Icimuti ca Banyan cilapoka ubumi bonse.

Ifimuti fya Nkonde fyalipusana sana. Ifimuti fya Nkonde ilyo filekula filaya filekwata natumbi mwisamba 'utwana' mupepi ne fimuti fine. Icimuti icine cilatungilila 'utwana' utupya twasuka twakula utwine. Icimuti icikalamba casuka cafwa. Cilapeela ubumi kutwana twa nkonde pakuti tukule nokutwala ifisabo.

Ilyo muli neco mumano yenu, bushe muli cimuti ca musango nshi? Bushe Ibumba Lyabumi nelyo lukuta lwa musango nshi ulo musangwamo? Inshita shimo Amabumba Yabumi yalaisanga ukuba yeka fye ayene. Balakumana, ukukwata inshita iisuma no kusambilishanya pamo. Ifintu ifi fyonse fisuma ukucita lelo pampela bushe fimuti fya musango nshi bali nokuba? Bushe kulenga fye ukuba abakosa abene beka kwati cimuti ca Banyan nelyo baleafwilisha ukupeela ubumi ku bantu bambi kwati cimuti ca nkonde? Amabumba Yabumi yamo, ilyo yalebako ayene nokuyafwilisha, yalasala ukutendeka amabumba ayapya 'utwana' mu ncende shimbi. Yalasenda inshita yakutungilila aya amabumba yapya mpaka yakosa nokwiminaina kabili yalakula ayene. Balatangisha umulimo wakwafwilisha abantu bambi.

Abena Filipi 2 itila, "Yesu wene pakuba mu cipasho cakwa Lesa, tatungile ukulingana na Lesa nge cintu icakumusekesha umwine iyo; lelo, aisangwile uwafye pakubula icipasho ca musha." Yesu cimo cine nge cimuti ca nkonde, taikatilile umweo wakwe umwine iyo. Ali ulekele ku bantu bambi. Mukucita ifyo, alengele abantu bambi babe no mweo uupya. Apele umweo wakwe pali ifwe. Icimuti ca nkonde cila tu cinkulako pali ifi. We cilangililo ubusuma ukukonka ica cishinka!


*HIEBERT, PG, Anthropological Reflections on Missiological Issues, Baker Books, 1994

Bikeni Muku Cita!

Ibumba lyenu Ilyabumi, nakuba fye ibumba lyonse, lyali kwata amaka ayakulunduluka nokufyala ilibiye. Kuti mwatendeka ukupepa no kufwaya inshila mwinga citilamo ici bonse pamo. Kuti mwasala umuntu umo nelyo babili ukutungulula ibumba ilipya elyo no kula afwilishiwa ku bantu na bambi. Kuti nalimo mwasala ukusambilisha abantu abangaya tendeka amabumba ayengi. Munshila iyi, ibumba lyenu kuti lyaba kwati cimuti ca nkonde icipeela ubumi pa mulandu wa fimuti fimbi.


Pepeni ukutila:

- 1) Lesa akamyafwa ukwikala nga icimuti ca nkonde!
- 2) Ilyo mwapeela umweo wenu ku bantu bambi, muklaba abakoseleshiwa ilyo mwamone ifyo balekula.



Enock alisambilila ifya kutendeka Amabumba Yabumi. Atendeka amabumba yabili mupepi nap o ekala. Aya mabumba yabili yonse yalitendeka ibumba limo limo. Nomba kuli Amabumba Yabumi yane, ekutila kuli abantu ukufika 80 abalekumana mu fipanda umo benga sambilila pali Yesu no kwakana icitemwiko cakwe na bantu bonse aba mufipanda fimbi!

- Enock, Mwinilunga, Zambia



Isambilisho ili lya fumine muli "Icimuti ca Nkonde" isambilisho ilyafuma mu Ukulimba.

Kuti mwasanga na fimbi apa:

dignityonline.org.uk/publications